



«НАЦЫЯНАЛЬнай
ТЭАТРАЛЬнай
ПРЭМІЯЙ»
АДЗНАЧАНЫ

4

СКАРБЫ
СЯЛІБ,
ЯКІЯ
ЗНІКАЮЦЬ

5



Выдаецца
з 9 жніўня 1917 г.

Родная газета на роднай мове



ЗВЯЗДА

26

СНЕЖНЯ 2018 г.

СЕРАДА

№ 248 (28864)

УСЕ ПРАБЛЕМЫ ВЫРАШАЛЬНЫЯ



Фота ЕліТА.

Пра гэта падчас перагавораў у Маскве
заявілі Прэзідэнты Беларусі і Расіі
Аляксандр Лукашэнка і Уладзімір Пуцін

Кіраўнік беларускай дзяржавы пагадзіўся са словамі расійскага лідара на конт таго, што, улічваючы аб'ём рознабаковага супрацоўніцтва Беларусі і Расіі, непазбежна ўзнікаюць і праблемныя моманты. «Будзем гаварыць шчыра, ні ў кога няма такіх блізкіх і цесных адносін, як у беларусаў і расіян. Натуральна, мы рухаемся наперад, і на гэтым шляху ўзнікаюць пэўныя праблемы. Але яны не супастаўныя з тымі дасягненнямі, якія вы пералічылі ў лічбах», — адзначыў Аляксандр Лукашэнка.

«Мы сапраўды можам дамовіцца, таму што каманды, якія з намі тут знаходзяцца, правялі шэраг раўндаў перагавораў. Яны ведаюць праблемы, ды і мы з вамі ўжо глыбока азнаёмыя з тымі пытаннямі, якія трэба сёння вырашыць. Хацелася б, каб мы вырашылі гэтыя пытанні і ў новы год не цягнулі старыя праблемы», — сказаў Прэзідэнт нашай краіны.

СТАР. 2

У САМЫХ НАДЗЕЙНЫХ РУКАХ



Фота Анастасія КІПЕШЧУКА.

Павел САЛАНКО
з сынам Станіславам,
якому споўніўся адзін год,
катаюцца на зімняй горцы
ў Лошыцкім парку сталіцы.



НОВЫ ГОД БЕЗ ТУРБОТ

Як выбраць і ўпрыгожыць
святочнае дрэва?

Напрыканцы мінулага тыдня па краіне актыўна запрацавалі адмысловыя елачныя кірмашы, на якіх можна набыць навагоднюю прыгажуню. Але ў атмасферы свята варта не забываць пра бяспеку. Пажары з-за елак у Беларусі апошнім часам амаль не сустракаюцца. Разам з тым быць асцярожнымі ўсё роўна патрэбна. Менавіта таму напярэдадні свята ратавальнікі нагадалі пра тое, якім павінна быць святочнае дрэва з проціпажарнага пункту гледжання.

Натуральная або штучная?

Падчас выбару жывога дрэва ёсць свае асаблівасці. Яго мусілі ссекчы нядаўна. Гэта значыць, што елка яшчэ мае гнуткія і трывалыя галінкі, ад яе добра пахне, а хвоя афарбавана ў насычаны зялёны колер. Іголки на вобмацак у такога дрэўца крыху масляністыя. Калі ж елка мае відавочна тоненькі ствол, пажухлыя іголки, а галінкі лёгка ламаюцца — значыць, яна прастаіць вельмі нядоўга і асыплецца праз дзень-два.

Ёсць і яшчэ адна асаблівасць падчас транспарціроўкі натуральных елак. Надвор'е ў нашых краях гэтай зімой пераменлівае. Маразы ў 10—12 градусаў па Цэльсію змяняюцца літаральна за адны суткі адлігай. Таму калі ртутны слупок апускаецца ніжэй за нуль, то перш чым уносіць елку ў цёплую хату, лепш яе вытрымаць колькі часу ў пад'ездзе шматпавярховіка або ў сенцах. Перапад тэмператур у гэтым разе будзе не такі істотны, дрэва адтае, што палепшыць трываласць елкі.

СТАР. 3

ЦЫТАТА ДНЯ



Валерый МАЛАШКА,
міністр аховы здароўя:

«Мы спецыяльна пайшлі на павелічэнне часу прыёму, каб урач агульнай практыкі атрымаў магчымасць у больш спакойнай абстаноўцы правесці абследаванне хворага, пагутарыць з ім. Чаму? Таму што гэта ўрач з зусім новымі і больш шырокімі кампетэнцыямі. Гэта ўрач, які сёння валодае не толькі ведамі, але і неабходным медыцынскім абсталяваннем, каб правесці вартаснае абследаванне. У чым мая ўпэўненасць, што чэргі не вырастуць? Мы сёння гаворым не толькі аб трансфармацыі тэрапеўта ва ўрача агульнай практыкі, мы сёння фарміруем яго каманду. У гэтай камандзе не толькі медыцынская сястра, але і памочнік урача. Гэта досыць граматны спецыяліст з сярэдняй медыцынскай адукацыяй, які ў першую чаргу возьме на сябе работу з цэлым шэрагам руцінных пытанняў, што раней вырашаў урач. Думаю, усё гэта значна палепшыць імідж першаснага звяна аховы здароўя».



КОРАТКА

● Казачная рэзідэнцыя Дзеда Мароза адкрылася 25 снежня на плошчы імя Леніна ў Гомелі.

● Пераможца X сезона рэспубліканскага конкурсу Social Weekend праект «Вестачка» сумесна з фондам «Добра» запусцілі акцыю і прапануюць адправіць паштоўкі людзям, якія сустракаюць Новы год у адзіноце.

● Алея крэатыўных навагодніх ёлак адкрылася ў парку імя Жылібера ў Гродне пры садзейнічанні аддзела культуры гарвыканкама.



ISSN 1990 - 763X



1 8 2 4 8 >

9 771990 763008



ПАДПІШЫСЯ — І ВЫЙГРАЙ!

Працягваецца падпіска на «Звязду» на I квартал і I паўгоддзе 2019 года!

ЗАСТАВАЙЦЕСЯ З НАМІ — БУДЗЕ ЦІКАВА!